

## śrī-śrī-svayambhagavattvāṣṭakam

sva-janmany aiśvaryaṁ balam iha vadhe daitya-vitater  
yaśaḥ pārtha-trāṇe yadu-puri mahā-sampadam adhāt |  
param jñānaṁ jiṣṇau muṣalam anu vairāgyam anu yo  
bhagaiḥ ṣaḍbhiḥ pūrṇaḥ sa bhavatu mude nanda-tanayaḥ ||1||

caturbāhutvaṁ yaḥ sva-jani samaye yo mṛd-aśane  
jagat-koṭīm kuṅṅsy-antara-parimitatvaṁ sva-vapuṣaḥ |  
dadhi-sphoṭe brahmaṇy atanuta parānanta-tanutām  
mahaiśvaryaḥ pūrṇaḥ sa bhavatu mude nanda-tanayaḥ ||2||

balam bakyām danta-cchadana-varayoḥ keśini nṛge  
niṛpe bāhvor aṅghreḥ phaṇini vapuṣaḥ kamsa-marutoḥ |  
giritre daityeṣv apy atanuta nijāstrasya yad ato  
mahaujobhiḥ pūrṇaḥ sa bhavatu mude nanda-tanayaḥ ||3||

asaṅkhyāto gopyo vraja-bhuvi mahiṣyo yadu-pure  
sutāḥ pradyumnādyāḥ sura-taru-sudharmādi ca dhanam |  
bahir dvāri brahmādyāpi balivahaṁ stauti yad ataḥ  
śriyām pūraiḥ pūrṇaḥ sa bhavatu mude nanda-tanayaḥ ||4||

yato datte muktiṁ ripu-vitataye yan nara-janir  
vijetā rudrāder api nata-janādhīna iti yat |  
sabhāyām draupadyā varakṛd atipūjyo nṛpa-makhe  
yaśobhis tat pūrṇaḥ sa bhavatu mude nanda-tanayaḥ ||5||

nyadhād gītā-ratnaṁ trijagad atulaṁ yat priya-sakhe  
param tattvaṁ premṇoddhava-parama-bhakte ca nigamam |  
nija-prāṇa-presthāsv api rasa-bhṛtaṁ gopa-kulajāsv  
ato jñānaiḥ pūrṇaḥ sa bhavatu mude nanda-tanayaḥ ||6||

kṛtāgaskam vyādham satanum api vaikuṅṭham anayan  
mamatvasyaikāgrān api parijanān hanta vijahau |  
yadyapy ete śrutyā dhuvatanutayoktās tad api hā  
sva-vairāgyaiḥ pūrṇaḥ sa bhavatu mude nanda-tanayaḥ ||7||

ajatvaṁ janmitvaṁ ratir aratitehārahitatā  
salilatvaṁ vyāptiḥ parimitir ahamtā-mamatayoḥ |  
pade tyāgātyāgāv ubhayam api nityam sad urarī-  
karotīśaḥ pūrṇaḥ sa bhavatu mude nanda-tanayaḥ ||8||

samudyat-sandeha-jvara-śata-haram bheṣaja-varam

jano yaḥ seveta prathita-bhagavattvāṣṭakam idam |  
tad-aiśvarya-svādaiḥ sva-dhiyam ativelam sarasayan  
labhetāsau tasya priya-parijanānugya-padaḥ ||9||

iti śrī-viśvanātha-cakravartī-ṭhakkura-viracita-stavāmṛta-laharyām śrī-śrī-svayam-  
bhagavattvāṣṭakam sampūrṇam |